

L-GHAJN IL-KBIRA



Maħruġ mill-Parroċċa tal-Qalb ta' Ġesù, Fontana — Għawdex
fl-Okkażjoni tal-Festi Ċentinarji.

BQT
3412
.F6
S45
1975

It-Tielet Hargha

Ġunju 1975.

IL-KELMA TAL-KAPPILLAN

Il-Festa Titulari u tant festi ohra li naghmlu matul is-sena, fosthom il-Milied u l-Ghid, huma parti essenzjali fil-hajja tan-nisrani u tal-komunita' parrokkjali. Ghalix bil-Maghmodija, ahna sirna membri hajjin ta' Kristu **Glorjuż** u qbadna l-mixja lejn il-festa perfetta u li qatt ma tintemm fil-genna.

Ghalhekk, ghad li bhala programm ta' attivitajiet hi tghaddi malajr, **bhala ferh imnissel fi qlubna**, kull festa ghandha tibqa' hajjitna kollha biex hekk nghixu dejjem fin-"novena" u t-"tridu" ta' thejjija ghall-festa li hemm tistenniena fid-dinja l-ohra.

Biex dan isehh hemm hafna dmirijiet xi nnettqu bhala nsara. Imma nixtieq nigbed l-attenzjoni tal-Fontanin kollha b'mod partikulari lejn tliet attivitajiet matul dawn il-Festi Centinarji, li huma:

a. dawk li minnhom wiehed jista' jitghallem aktar dwar Kristu, jigifieri l-konferenzi, il-"quiz" ghal zewg kategoriji ta' tfal u l-Akkademja, ghalix Kristu biss hu t-Triq, il-Hajja, is-Sewwa u d-Dawl li jdawwal lil kull bniedem fid-dinja; b. il-funzjoni ghall-morda u l-Quddiesa tal-generozita' biex nidraw nahsbu dejjem aktar fil-parti batuta tal-Gisem Mistiku ta' Gesu u c. ic-Celebrazzjonijiet Ewkaristiċi li fihom insibu l-qofol tal-laqgħa tagħna ma' Kristu, l-aktar bit-Tqarbin Imqaddes. U proprju hawn niftakru f'ħutna midinbin jew li għal xi raġuni huma 'l bogħod minn Gesu u nitolbu hafna għalihom biex huma wkoll jersqu jixorbu l-ilma tal-hajja ta' dejjem li jnixxi mill-Qalb li b'tant herqa qed tistennihom!

Żgur li bi programm mibni fuq dawn it-tliet attivitajiet matul is-sena kollha, minkejja li qegħdin nghixu f'dan il-wied tad-dmugh, kull wiehed u wahda minna jkun jista' jghid bis-sincerita' lil Gesu:

**"Fit-tghanniqa ta' qalbi ma' Qalbek
Ruhi toghxa bil-ferh tal-hlewwiet!"**

DUN ĠWANN CINI

X'effett se jhallu fina l-Festi Centinarji?

Ahna l-Fontanin inħossuna ferħana u mkabbra b'dawn il-festi kbar u sbieh li qegħdin niċċelebraw ad unur tal-Qalb Imqaddsa ta' Ġesù. Hija xorti kbira li messet proprju lilna, kleru u poplu, li nkunu l-parteci-panti ta' dawn iċ-ċelebrazzjonijiet.

F'tit ilu tifel qalli: "Taf kemm se niddeverti! Mela jien se nara centinarju ieħor! Irrid nibqa' niftakar dawn il-festi hajti kollha." Sewwa qal dak it-tifel. Nibqghu niftakru dawn il-festi hajjitna kollha, mhux biss bhala haġa ta' pjaċir li jghaddi u jispiċċa, imma bhala haġa li taf-fettwana hajjitna kollha!

Għall-midneb, hafna drabi, ċirkustanzi bħal dawn iservu biex il-grazzja t'Alla taħdem aktar fih. Kemm konverżjonijiet isiru permezz ta' l-Eżerċizzji, tal-Missjonijiet fil-Parroċċa u ta' affarijiet oħra bħal dawn! U għaliex il-festi centinarji tagħna m'għandhomx iservu għall-istess skop? Ġesù žgur li qed jisten-na li jagħti hafna grazzji ta' kon-verżjonijiet lil hafna nġhaġ mitlufa.

Hemm imbagħad il-bniedem biered li xi drabi aktar trid tkun grazzja kbira biex tqanqlu mill-bruda tiegħu milli biex tqanqal wiehed mgħaddas ġol-hama u t-tajn tal-vizzju. U x'se tkun it-tifsira ta' dawn il-festi għal dan il-bniedem? Forsi se jibqa' bi kwietu, iħalli dawn il-festi jiġu u jmorru bla ma jindenja ruħu jdur dawra miegħu nnifsu u

jghid: "Hemm bżonn li nqum minn din il-bruda! Hemm bżonn li dan l-ilma kiesaħ li qed ngħix fih insaħħnu bin-nar li ħiereġ mill-Qalb Imqaddsa ta' Ġesù! Dawn il-festi rrid-hom iservuni ta' injezzjoni biex inqum min-nagħas spiritwali tiegħi!"

Fl-aħħarnett, niġu għal dawk li huma mexjin fit-triq it-tajba, li, għall-grazzja t'Alla, għandi naħseb li huma fil-maġġuranza kbira tagħhom. Dawn x'se jieħdu mill-festi centinarji? Ġesù jixtieq li min hu tajjeb, isir iktar tajjeb. Illum hu žmien il-progress: fix-xjenza, fil-mediċina, fl-iskola ... Għax m'għandux ikun hemm ukoll progress fil-hajja tagħna spiritwali? Issa ġiena ċ-ċans. Ma nitilfuhx! Nagħmlu mpenn biex dawn il-festi jhallu frott kbir fina u hekk ighinuna nagħmlu passi ta' ġgant fil-progress tal-hajja tagħna spiritwali.

Mela, għeżieħ devoti tal-Qalb ta' Ġesù, neżaminaw ftit lilna nfusna u naraw taht liema kategorija naqgħu! Hi kif inhi s-sitwazzjoni ta' ruhna, Ġesù dejjem lest li jghinna, basta min-naħa tagħna nuru rieda qawwija li lesti nagħmlu xi haġa biex dawn il-festi kbar u għeżieħ ma jkunux ġew għalxejn, imma jkunu għalina l-isbaħ tifkira tul hajjitna kollha!

**Miss Carmen Galea,
Presidenta,
Kunsill Parrokkjali.**

Dwar Santa Margerita Marija Alacoque

Qeghdin infakkru t-Tielet Centinarju mid-Dehriet ta' Ġesù lil Santa Margerita Marija Alacoque. Għalhekk jixraq li f'din il-harga ta' "L-Għajn il-Kbira", insemmu hjiel dwar din il-Qaddisa.



Margerita Marija twieldet fit-22 ta' Lulju, 1647, ġewwa Franza, mhux wisq 'il bogħod mill-monasteru ta' Paray-Le-Monial, li fih kellha tghaddi hajjitha bhala soru tal-Viżitazzjoni u fejn hi kellha l-famużi Rivelazzjonijiet minn Ġesù. Ta' 18-il sena

bdiet l-istudji f'kullegg tas-sorijiet, fejn mardet f'daqqa wahda. Matul din il-marda hi reggħet għamlet il-wegħda li tidhol soru. Izda meta fieqet wara erba' snin fis-sodda, min-flok dahlet soru, Margerita Marija tatha għax-xalar u l-kumpanija ferriha u bdiet tahseb għaž-żwieġ. Imma jum wiehed "xi hadd" dahal fil-hajja tagħha u hi ntilfet għal warajh bl-imħabba. Dan ix-"xi hadd" kien Ġesù li ha hsiebha u mariedx jtilfha. Hi dahlet soru tal-Viżitazzjoni u mietet fis-17 ta' Ottubru, 1690. Giet dikjarata Beata fit-18 ta' Settembru, 1864, u Qaddisa mill-Papa Benedittu XV fit-13 ta' Mejju, 1920.

Dik li qabel kienet il-Kontessa Ippolita Gropplero ta' Troppenbourg u li illum hi Suor Marie-Christine tal-Viżitazzjoni f'Paray-Le-Monial, tirrakkonta: "Haga li dejjem impressjonatni hafna fil-hajja ta' Santa Margerita hi li l-inizjattiva tal-laqgħa ta' mħabba bejnha u Ġesù ma kenitx mis-soru, imma minnu ... Hu Ġesù li jsejjah, jagħzel u jnsisti." "Santa Margerita Marija kienet l-ambaxxatriċi ta' l-imħabba ta' Ġesù lejn il-bnedmin ... Qaddisin oħra, bħal Santa Gertrude u Santa Matilde, kienu l-bidu tad-devozzjoni lejn il-Qalb ta' Ġesù. Imma l-viżjonijiet li kellhom kienu privati. Għall-kuntrarju, Santa Margerita rċeviet l-ordni minn għand Ġesù biex issir l-ambaxxatriċi uffiċjali ta' din id-devozzjoni fost il-bnedmin." "Santa Margerita kellha l-bluha ta' l-imħabba lejn Ġesù." ("Sepolta viva dopo la morte della sua bambina", ta' Renzo Allegri, Riv. "GENTE" tal-31 ta' Marzu, 1975).

ID-DEVOZZJONI LEJN IL-QALB TA' ĠESU' FIL-KITBA TAL-PAPIET

- 1) Il-Papa Klement XIII, bid-digriet tal-Kongregazzjoni tas-6 ta' Frar, 1765, beda jmessi din id-devozzjoni lejn il-Qalb Imqaddsa ta' Ġesù, u għad li din id-duttrina kien għadha qed tiġi studjata mill-Kongregazzjoni biex tiġi msoffija minn xi żbalji li seta' kien hemm, il-Qdusija Tiegħu nqeda b'din il-Kongregazzjoni biex semma' l-kelma tiegħu. Hekku silta qasira hafna minn dan id-digriet imsemmi fuq:

“.....billi ġejna mitluba mill-isqfijiet tal-biċċa l-kbira tal-Polonja flimkien mal-Arċikonfraternità ta' Ruma li ġgib dan l-isem (Qalb ta' Ġesù) biex nagħtu l-permess tal-Quddiesa flimkien ma' l-Uffizzju tal-Qalb Imqaddsa ta' Ġesù; l-Imqaddsa Kongregazzjoni tar-Riti, fis-sezzjoni tagħha tas-26 ta' Jannar, 1765, fil-waqt li tagħraf li l-qima lejn il-Qalb ta' Ġesù hija għa kważi mxerrda mad-dinja kattolika kollha.....għal dawn ir-raġunijiet, fil-waqt li mxejna mat-tagħrif li tawna, l-Em. Tiegħu l-Kardinal, Isqof ta' Sabinum, u wara li smajna lir-Rev. du Gaetano Fortis f'Lulju tas-sena 1729, l-imsemmija Kongregazzjoni qablet li tagħti dan il-permess lill-imsemmija Isqfijiet tal-Polonja u lill-Arċikonfraternità Iktar tard ser tittiehed deċiżjoni biex issir l-għażla għall-Quddiesa u Uffizzju biex ikunu l-aħjar u l-iktar addattati.”

Għalhekk kienet konsolazzjoni kbira għal dawk id-devoti tal-Qalb Imqaddsa għax il-Q.T., meta ra dan id-digriet, ma biddel xejn minnu, imma approvah fil-waqt li insista li dawk kollha li jitolbu biex jagħmlu l-Quddiesa tal-Qalb Imqaddsa, jistgħu jagħmlu din id-devozzjoni. Dan id-digriet għandu importanza kbira għax fih, sew il-Kongregazzjoni kemm il-Qdusija Tiegħu wrew biċ-ċar l-idea tagħhom favur id-devozzjoni lejn il-Qalb Imqaddsa ta' Ġesù.

- 2) Il-Papa Piju VI bil-Bulla “Auctorem Fidei” tat-28 ta' Awissu, 1794, ta għajnuna kbira lil din id-devozzjoni billi ikkundanna żewġ ideat (sentenzi) li kienu qed jagħmlu hsara lill-istess devozzjoni. Dawn iż-żewġ sentenzi kienu:
 - a) Sentenza 61 li kienet tgħid: “Id-duttrina li tgħin id-devozzjoni lejn il-Qalb ta' Ġesù, hija haġa ġdida, hażina jew għall-inqas perikoluża, iżjed u iżjed jekk din id-devozzjoni tkun skond id-digriet tas-Santa Sede. Dan it-tagħlim huwa qarrieq, dubjuż, hażin, li joffendi l-vera devozzjoni lejn Ġesù, jagħmel hsara kbira lill-istess Santa Sede.....”
 - b) Sentenza 63 li kienet tgħid: “.....għalhekk id-devoti tal-Qalb ta' Ġesù għandhom ma jagħtux każ tal-fatti, li (la l-ġisem imqad-

des ta' Kristu, la xi parti minnu, anke l-Umanità kollha tiegħu, jekk magħzula u mifruda mid-divinità) ma jadurawx b'mod għoli bħallikieku qeghdin jaduraw lill-gisem ta' Kristu mhux mifrud mid-Divinità tiegħu. Dan it-tagħlim huwa żbaljat u jagħmel hażin hafna lil dawk li jqimu lill-Qalb ta' Ġesù." Wara din il-kundanna, flikien ma' xi żbalji oħra, il-fidili b'dew jinteressaw ruħhom dejjem iktar u jkabbru iktar bis-shiħ id-devozzjoni lejn il-Qalb Imqaddsa.

- 3) Il-Papa Ljun XIII bl-Enċiklika tiegħu "Annum Sacrum" tal-25 ta' Mejju, 1899, ta deskrizzjoni ċara u shiħa ta' din id-devozzjoni. Huwa tkellem b'mod speċjali fuq il-Konsagrazzjoni tal-Bneamin lill-Qalb Imqaddsa, li huwa kien xtaq li ssir fis-Sena Mqaddsa tal-1900. Kien fil-11 ta' Ġunju ta' l-istess sena li l-Qdusija Tiegħu ikkonsagra lid-dinja kollha lill-Qalb Imqaddsa ta' Ġesù. Minn dak iż-żmien 'l hawn, b'ordni tal-Papa San Piju X (digriet 22 ta' Awissu, 1906), din il-Konsagrazzjoni kellha tiġgedded kull sena fil-knejjes kollha fil-Festa tal-Qalb ta' Ġesù. Fis-sena 1928, giet imbidla xi f'tit il-forma tagħha u b'ordni tal-Papa Piju XI bdiet tinghad fil-festa ta' Kristu Sultan u għall-Festa tal-Qalb ta' Ġesù ġie magħmul l-"Att ta' Riparazzjoni Solenni."
- 4) Il-Papa Piju XI fl-Enċiklika "Misericordiamus" tat-8 ta' Mejju, 1928, kien insista ferm fuq din il-Konsagrazzjoni u Riparazzjoni lill-Qalb Imqaddsa ta' Ġesù. Kien proprju f'din l-Enċiklika li wera l-importanza kbira li l-insara jagħmlu Att ta' Riparazzjoni. Tant kien fiha tagħlim sostanzjali fuq il-Qalb ta' Ġesù, li l-istess Enċiklika giet imsejha mill-bosta Isqfijiet bħala "Iċ-Ċentru tad-Devozzjoni lejn il-Qalb ta' Ġesù."
- 5) L-istess Papa Piju XI fl-Enċiklika l-oħra tiegħu "Caritate Christi Compulsi" tat-3 ta' Mejju 1932, reġa' tkellem biċ-ċar fuq l-importanza ta' l-Att ta' Riparazzjoni. Fil-waqt li reġa' ġabar fil-qosor u iktar biċ-ċar it-tagħlim ta' l-Enċiklika l-oħra li kien kiteb erba' snin qabel, huwa insista u obbliga li l-Att ta' Riparazzjoni għall-offiċi li jirċievi Kristu fis-Sagrament ta' l-Ewkaristija, u b'mod speċjali għall-uġiegh li sofriet il-Qalb Divina Tiegħu waqt il-passjoni, għandu jsir iktar ta' spiss mill-insara u b'mod speċjali mill-erwieh ikkonsagrati lil Alla. Kien proprju f'din l-okkażjoni li l-Qdusija Tiegħu stess niseġ it-talba tal-Kolletta tal-Quddiesa tal-Qalb ta' Ġesù li tibda bil-kelmiet: "O Alla, li fil-Qalb ta' Ibnek midrub għal dñubietna....."
- 6) Il-Papa Piju XII fl-Enċiklika tiegħu tal-15 ta' Mejju 1956, li ġġib il-kelmiet tal-bidu tagħha: "Hæretis æquas in gaudio", ġabar it-teoloġija moderna skond il-kelmiet ta' San Pawl. Meta nkitbet l-Enċiklika, id-dinja kollha kien ghadha issofri l-konsegwenzi tal-ġerha tal-gwerra, li kien ghadha kif għaddiet u li warajha halliet herba tassew kerha. F'dak iż-żmien, il-materjalizmu be-

ikompli paġna 6

IL-FESTI CENTINARJI 1975

Ejjew, nies tal-Ghajj il-Kbira — ruhna sew nippreparaw
biex il-festi centinarji — bl-akbar ferh niċċelebraw!

Ghaliex il-Qalb ta' Kristu — sew tlett mitt sena ilu
deher lil Santa Margerita — u talabha biex tpattilu

ghall-insulti li jirċievi — mill-bnedmin hżiena, ingrati,
u f'imhabbtu kbira wieghed — li kbar grazzji huwa jaghti

lil kull min ikompli xewqtu — jagħmillu r-riparazzjoni
bi Tqarbina f'Ewwel Ġimgha — bil-qima w id-devozzjoni.

Għalhekk aħna bħal tifikira — sejr in naghmlu festi twal,
stedinna lil Għawdex kollu — u se ngibu Kardinal.

Naghmlu hilitna kollha — sabiex kollox imur sewwa!
nagħtu sehemna biex jirnexxi — kemm ta' barra, kemm ta' ġewwa!

Hekk inkunu ta' eżempju — u gost nagħtu lill-Bambin.
Fuq kollox infittxu nersqu — lejn il-Qrar u t-Tqarbin!

Imbagħad halli niddevertu — nies kollha minn tal-Fontana,
u ngħajtu: "Viva l-Qalb ta' Kristu" — b'qalbna safja u ferhana!

RITA BORG.

da johrog rasu minn taht il-blat u beda jinfiltra anke fit-tagħlim ta' ċerti klassijiet soċjali. Il-Qdusija Tiegħu spjega fil-wisa' l-kelmiet ta' l-Appostlu tal-Ġnus: "Il-Wisa', it-Tul, il-Fond u l-Għoli ta' l-imhabba ta' Kristu li tiżboq lil kull għerf."

- 7) Il-Papa Pawlu VI bl-Ittra Apostolika tiegħu "Investigabiles Divitias Christi" tas-6 ta' Frar, 1965, ġabar iċ-ċentru ta' din id-devozzjoni u fil-waqt li taha libsa ġdida li tghodd għaž-żminijiet tagħna, bena l-Ittra tiegħu fuq l-imhabba ta' Ġesù għall-bnedmin. Huwa insista fuq ir-rispett lejn Kristu fl-Ewkaristija li Hu "teżor infinit ta' mhabba; Huggieġa taqbad ta' mhabba, fejn Ġesù jinsab biex jidhol għalina quddiem il-Missier." Il-Qdusija Tiegħu fil-waqt li semma' t-tagħlim tal-Konċilju Vatikan II fuq Kristu, "Sultan u għaxqa tal-Qlub kollha, li Huwa r-Ras tal-Knisja, il-bidu, l-ewwel fost il-ħajjin", wera li hemm bżonn li jkun hemm devozzjoni sinċiera lejn il-Qalb ta' Kristu. Kien Huwa stess li poġġa l-kelmiet: "F" din id-devozzjoni, il-qdusija tal-bnedmin u l-glorifikazzjoni t'Alla, li madwarha l-qofol tal-Knisja huwa miġbur, hemm il-ħajja eterna. B'dawn l-istess ezortazzjonijiet il-Qdusija Tiegħu hatar lill-Kardinal Ermenegildo Florit, Arcisqof ta' Firenze, "Delegatus a Latera" għas-17 il-Kongress Ewkaristiku li sar f'Pisa. Id-data ta' dan id-digriet hija dik tat-30 ta' Mejju, 1965.

IL-QIMA LEJN IL-QALB TA' GESU' FIL-KNEJJES T'GHAWDEX

Minn DUN NIKOL VELLA APAP

Il-qima lejn il-Qalb ta' Ġesù bdiet tixtered fid-dinja Kattolika minn meta Ġesù deher lil Santa Margerita Marija Alacoque, soru tal-Viżitazzjoni, fis-sena 1675, sewwa sew tlett mitt sena ilu, u li t'hekk id-dinja Kattolika qiegħda tfakkar il-ġrajja.

F'din il-kitba se naraw kemm l-Għawdxin tal-bierah u tal-lum għandhom għal qalbhom il-qima lejn il-Qalb ta' Ġesù, li hi tassew il-għajn tal-grazzja, hajja u helsien. Niesna lill-Qalb ta' Ġesù tqimha mhux biss fi djarha, billi tikkonsagrahom lill-Club ta' Ġesù u ta' Marija, u tagħmel b'devozzjoni d-disa' Ġimghat fl-ewwel Ġimgha tax-xahar, imma wkoll u fuq kollox fil-knejjes.

Fil-Knisja Katidrali, fil-kappella fejn hemm il-mawsulew tan-nobbli Ġanni Kastalietti u l-qabar ta' l-Isqof Ġużeppi Pace (1945-1972), hemm xbieha tal-Qalb ta' Ġesù. F'din il-kappella, meqjuma lill-Madonna tas-Solidat jew tas-Seba' Duluri, fuq dan il-kwadru, fi prospettiva tar-rham bi skultura fl-injam indurat, hemm kwadru ovali tal-Qalb ta' Ġesù. Id-disinni ta' l-artal u tal-faċċata tar-rham huma tal-pittur magħruf Malti Franġisku Vincenzo Zahra (1680-1765). Dan ix-xogħol tar-rham kien sar mill-marmista Antonju Nicholas fis-sena 1768 bil-prezz ta' 1,580 skud. Iż-żewġ kwadri li semmejna huma wkoll tal-pittur F.V. Zahra. Xhieda ta' dan hi l-kitba li hemm fuq il-warrani ta' kull kwadru billi jgħibu l-isem Frnc. Vinc. Zahra u s-sena 1770. (Mill-Manuskritt tiegħi Vol. XXXI, paġ 51-52).

Fil-Knisja Proto-Parrokkjali u Bażilika ta' San Ġorġ, fil-kappella tas-Santissimu Sagrament, hemm ukoll kwadru ovali tal-Qalb ta' Ġesù fuq il-bieb li jagħti għas-sagristija. Din il-kappella hi meqjuma lil Ġesù Marija u l-vara tagħhom saret fl-1810 mill-iskultur Malti Sigismondo Dimech (1780-1853). Dari dan il-kwadru kien jinsab fuq in-niċċa ta' l-artal tal-Kurċifiss qabel ma tneħħa t-tieni kwadru ta' San Gejtanu. Dan il-kwadru sabiħ kien tpitter mill-Fratell Ġiżwita Filippo Cosimo, li pitter lil San Gejtanu wkoll u li llum jinsab fuq l-artal tal-Kurċifiss biex ifakkar li dan l-artal darba kien meqjum lil San Gejtanu. (Ara "Il-Pittura fil-Bażilika ta' San Ġorġ" ta' John Bezzina). Fis-sena 1891 beda jsir fil-Bażilika ta' San Ġorġ ix-xahar tal-Qalb ta' Ġesù bil-hidma tal-Kan. Dun Karm Sultana. Matul dan ix-xahar kienet issir priedka qabel il-Benedizzjoni Sagramentali. Dan spiċċa fl-1940. Fl-1941, matul dan ix-xahar kienet tingħad biss il-kurunella tal-Kan. D. Ludovik Mifsud Tommasi (1796-1879). Meta l-priedki tneħhew minn Ġunju, bdew isiru ta' kull sena,

u ghadhom sal-lum, fl-ahhar ġingha ta' Novembru, l-Eżerċizzi msejha "tal-Qalb ta' Ġesù". Mill-1944 f'din il-Bażilika qed issir ukoll il-festa tal-Qalb ta' Ġesù l-Hadd fuq il-Festa tiegħu billi jsiru l-ghosrien u priedka. (Mss. tiegħi, Vol. IV.)

Fil-Knisja ta' San Ġakbu Appostlu, f'misrah it-Tokk, insibu wkoll qima lejn il-Qalb ta' Ġesù. Fuq wiehed miż-żewġ bibien, hdejn l-artal magġur dari kien hemm kwadru, pittura taż-żejt, tal-Qalb ta' Ġesù. Illum dan jinsab fis-sagrastija fuq. F'din il-Knisja fid-9 ta' Diċembru, 1892, giet imwaqqfa l-Fratellanza tal-Qalb ta' Ġesù — l-ewwel waħda fid-Djoċesi Ghawdxija. Dan kien fi żmien l-Isqof Fra G.M. Camilleri, O.E.S.A. (1843-1925) u l-Arċipriet taż-żewġ Parroċċi tar-Rabat, il-Kan. Dr. Dun Feliċ Refalo (1872-1917). L-ewwel vestizzjoni saret fil-25 ta' Novembru, 1893, mill-Isqof Camilleri u kienu nkitbu tlieta u tletin Fratell, erba' minnhom Kanoniċi Kapitulari u erba' qassisin oħra. Fl-4 ta' Mejju, 1893, din il-Fratellanza giet magħquda ma' dik ta' Santa Maria della Pace f'Ruma. L-istatwa sabiha u devota tal-Qalb ta' Ġesù saret fl-1892 bil-hidma tan-Nutar Vincenzo Goioso. Kull sena f'din il-Knisja kienet issir il-festa tal-Qalb ta' Ġesù nhar il-festa tiegħu u kienet issir ukoll priedka. (Mss. tiegħi. Vol. XVII.)

Fil-Knisja tat-Twelid tal-Madonna, fejn hemm l-Adorazzjoni Perpetwa u li hi magħrufa bhala ta' Savina, insibu wkoll il-qima lejn il-Qalb ta' Ġesù. Fil-korsija tagħha hemm artal tal-Qalb ta' Ġesù b'niċċa bil-vara tiegħu li saret f'Marsilja fi żmien ir-Rettur Mons. Dr. Luigi Vella (1859-1928). Fil-festa tal-Qalb ta' Ġesù f'din il-Knisja jinżamm jum Adorazzjoni solenni ghas-sekulari. Fi żmien, meta konna seminaristi kbar (1952-1958), konna mmorru wara nofs inhar f'din il-Knisja għal siegħa Adorazzjoni, li issa qed issir kemm ghas-Seminaristi u kemm għall-Kleru fil-Parroċċa tal-Għajn il-Kbira u titmexxa mill-Isqof.

Fil-Knisja ta' Santu Wistin, fuq l-artal tal-Madonna tal-Karmnu, hemm ukoll kwadru ovali tal-Qalb ta' Ġesù, li tpitter mir-Ruman Tito Troja madwar l-1890. (Mss. tiegħi, Vol. V. p. 183).

Fil-Knisja ta' San Frangisk, fir-Rabat, hemm kwadru ovali iehor tal-Qalb ta' Ġesù, fuq l-artal ta' San Ġużepp minn Copertino u hemm jinżamm is-sena kollha għall-qima tal-fidili.

Fil-Knisja ta' Sant'Injazju minn Loyola u tal-Madonna ta' Manresa, insibu wkoll il-qima lejn il-Qalb ta' Ġesù u hemm anke kwadru tiegħu li jinsab fuq wiehed mill-bibien hdejn l-artal magġur. Il-Ġiżwiti, li huma magħrufin għat-tixrid tal-qima lejn il-Qalb ta' Ġesù, qegħdin kull ma jmur ikomplu jxerrdu din il-qima fin-nies tal-hāriet tagħhom. (Mss. tiegħi Vol. XV.)

L-Isptar ta' San Ġwann Battista u Sant'Antnin minn Padova, mibni mill-Kan. Dun Gammarija Camilleri bejn l-1719 u l-1728 fi żmien il-Gran Mastru Manoel de Vilhena (1722-1736), li sa ftit żmien

ilu kien magħruf bhala l-Isptar Victoria, kien hemm ukoll il-qima primarja lejn il-Qalb ta' Gesù. Sewwa sew fil-bitha ta' quddiem il-kappella hemm statwa tal-gebel tal-Qalb ta' Gesù, xogħol l-istatwarju Għawdxì Agostino Camilleri, P.E.P. Il-kappella ta' dan l-isptar hi meqjuma wkoll lill-Qalb ta' Gesù. Il-kwadru sabiħ tagħha hu xogħol il-pittur G. Tanti, li tpitter f'Awissu tal-1937. Din il-kappella li nbriet fi żmien l-Isqof Mikiel Gonzi giet ikkonsagrata fit-23 ta' Novembru, 1954, mill-Isqof Ġużeppi Pace. Fl-1892, fl-24, 25 u 26 ta' Ġunju kien sar tridu fil-kappella l-qadima bhala qima lejn il-Qalb ta' Gesù. Fil-21 ta' Mejju, 1922, dan l-Isptar ċivili gie ikkonsagrat lill-Qalb ta' Gesù minn Patri Luigi Briffa, S.J. (Mss. tiegħi, Vol. XXIII.)

Is-Seminarju tagħna, magħruf bhala tal-Qalb ta' Gesù, għandu qima lejn il-Qalb ta' Gesù tista' tghid mit-twelid tad-Djoċesi. Fl-1866 insibu bhala professur f'dan is-Seminarju lil Patri Pietro di Giorgio, S.J., minn Sqallija. Dan beda jxerred din il-qima mhux biss fis-Seminarju, imma wkoll fil-parroċċi, hekk li f'hafna minnhom twaqqaf l-Apostolat tat-talb. L-ewwel ktieb tat-talb tas-Seminarju, stampat għand Giov. Muscat fl-1894, igib l-isem: "Manuale per uso della Congregazione dei Chierici sotto l'invocazione del S. Cuore di Gesù ed il Patrocinio di S. Luigi Conzaga eretta nella Diocesi di Gozo". Id-daħla tiegħu, miktuba mis-Saċ. A.M. Hili, (li spiċċa bhala Arċipriet tal-Parroċċi tar-Rabāt, 1917- 1943), tibda hekk: "Fratelli dilettissimi nel S. Cuore di Gesù". Dan il-ktieb fih ukoll talb lill-Qalb ta' Gesù. Meta kien Rettur Mons. Alfonso Maria Hili, (1910-1917), saret dik l-istatwa helwa li sa llum għadha f'ras l-ewwel pjan fit-taraġ tas-Seminarju. Ta' kull sena, fl-aħħar jum qabel ma jagħlaq għall-vaganzi tas-sajf, tiġi iċċelebrata fis-Seminarju, il-festa tal-Qalb ta' Gesù. Fi żmieni kienu jsiru żewġ għosrien, Quddiesa kantata u jum Espozizzjoni solenni. Filgħaxija, wara t-tieni għasar, kienet issir priedka u l-funzjoni kienet tispicċa b'"Te Deum" u Barka Sagramentali. (Mss. tiegħi Vol. XXIII).

Nghaddu issa halli naraw il-qima lejn il-Qalb ta' Gesù fil-parroċċi u knejjes ohra ta' Għawdex.

Nibdew mill-Parroċċa-Santwarju tal-Qalb ta' Gesù fil-Fontana. Dan qegħdin niktubuh bi preċedenza billi f'din is-sena qegħdin jitfakkru b'tant solennità f'din il-Parroċċa t-tlett mitt sena mid-dehriet tal-Qalb ta' Gesù lis-Soru tal-Viżitazzjoni, Santa Margerita Marija Alacoque. Bla ma nirripeti dak li ktibt fit-tieni hargha ta' "L-GĦAJN IL-KBIRA" hawn nixtieq inżid li l-ewwel gebla tal-Knisja tal-Fontana tpoġġiet fid-29 ta' Jannar, 1892, mill-Isqof G.M. Camilleri, mghejjun miż-żewġ Kanoniċi Kapitulari Dun Franġisk Cassar u Dun Karm Sultana. F'din l-okkażjoni daqqet il-Banda "La Stella". Il-gebla giet merfugħa mis-Sur Kamillu Gatt, Assistent Segretarju tal-Gvern f'Għawdex, mis-Sur Pawlu Cremona LL.D., Magistrat, u mis-Sur Luigi Cremona LL.D., Magistrat ukoll. Il-Knisja giet ikkonsagrata fid-29 ta' Jannar, 1905, mill-Isqof G.M. Camilleri u fi-1911 il-Papa San Piju X waqqafha Parroċċa. Il-Fratellanzi tal-Qalb ta' Gesù u ta' S. Andrija twaqqfu mill-Isqof Camilleri, il-Ħadd, 18 ta' Diċembru,

1906. L-ewwel vara tal-Qalb ta' Ġesù, li llum tinsab f'niċċa fis-sagristija, tberket f'Ġunju, 1907, u ngabet fis-26 ta' Mejju minn Franza. It-tberik sar fil-Knisja Proto-Parrokkjali u Bażilika ta' San Ġorġ u minn hemm saret translazzjoni biha għall-Knisja tal-Għajn bis-sehem tal-Kleru, Fratellanzi ta' San Ġorġ u ta' l-Arċipriet Dr. Felic Refalo, kif ukoll tal-Banda "La Stella". Iż-żewġ kwadri laterali tal-kor li fihom ix-xbieha tal-Qalb ta' Ġesù saru għall-festa tal-1907 mill-Prof. Lazzru Pisani, (1856-1932). Il-kwadru titolari, xogħol Ġ. Cali, tberiek fl-10 ta' Mejju, 1904. Il-vara prezenti tal-Qalb ta' Ġesù, xogħol Wistin Camilleri P.E.P., giet sponuta għall-ewwel darba fit-3 ta' Ġunju, 1923. Fil-11 ta' Ġunju, 1950, saret għall-ewwel darba d-dimostrazzjoni bl-istatwa ġdida tal-Qalb ta' Ġesù, ukoll xogħol Wistin Camilleri. L-istatwa għall-festi esterni li hemm illum, saret mis-Sur Ġużè Segona fl-1969, (Mss. Vol. XVIII u XXXVII).

Fil-Kollegġjata, Matriċi u Bażilika tal-Għarb, hemm kwadru tal-Qalb ta' Ġesù hdejn l-artal tar-Rużarju. Hu xogħol it-Taljan Gianni Gallucci. Mikiel u martu Margerita Formosa fit-12 ta' Diċembru, 1861, hallew legat fuq raba' f'ta' Sdieri għall-panigierku fil-festa tal-Qalb ta' Ġesù. Il-Quddiesa kantata f'din il-festa hi mħollija minn Grazzja Debrincat fuq raba' "tal-Hofra", fi Triq Sdieri, kif jidher fl-Atti tan-nutar Ġanni Refalo tas-6 ta' Settembru, 1894. Il-Kan. Teol. Ġużèpp Grech halla għall-Eżercizzi tal-Qalb ta' Ġesù fl-aħħar gimgha t'Ottubru. (Mss. Vol XXI).

Fin-Nadur hemm knisja tal-Qalb ta' Ġesù. L-ewwel ġebbla tpoġ-ġiet fl-4 ta' Mejju, 1904. Benefattur kbir ta' din il-knisja kien Dun Ġużèpp Vella, li miet fis-17 ta' Mejju, 1906. Wara mewtu, il-knisja tkomplet bl-ispejjeż mill-familja tiegħu. Giet imbiekka u ikkonsagrata mill-Isqof Camilleri fit-22 ta' Mejju, 1910. Il-kwadru titolari tallum hu tal-pittur Ġanni Vella. Dak li kien hemm qabel u li issa jin-sab għand il-familja Vella hu xogħol ta' Lazzru Pisani. Il-pittura tal-koppla u tas-saqaf saret mill-Prof. G. Briffa. (Mss. tiegħi, Vol. XXII).

Fil-Kollegġjata u Bażilika tan-Nadur hemm ukoll kwadru ovali tal-Qalb ta' Ġesù fuq l-artal ta' l-Erwieħ. F'din il-Matriċi ssir ukoll il-festa tal-Qalb ta' Ġesù.

Fil-Kollegġjata u Bażilika tax-Xagħra l-kappella tas-Sagrament hi meqjuma lill-Qalb ta' Ġesù. Il-kwadru sar minn G. Vella fl-1918. F'din il-kappella hemm ukoll statwa ta' Santa Margerita Marija Ala-coque. Il-kappella, flimkien ma' l-ohra tal-Kurċifiss, inbnew fi żmien l-Arċipriet Mawrizju Cauchi, Prel. Dom. (1923-1951) taħt it-tmexxija tal-perit Ugo Mallia. (Mss. tiegħi Vol. XXXIII).

Fir-Rotunda tax-Xewkija wkoll hemm kwadru tal-Qalb ta' Ġesù. Hawn il-festa tal-Qalb ta' Ġesù saret l-ewwel darba fis-17 ta' Ġunju, 1893. Qabel kien hemm kwadru qadim tal-Qalb ta' Ġesù, li issa jinsab fil-Mużew tar-Rotunda. Fis-6 ta' Jannar, 1930, il-każin

tal-Banda "Prekursur" gie ikkonsagrat lill-Qalb ta' Ġesù. (Mss. tiegħi Vol. XXV).

Fil-Knisja Matriċi ta' Sannat hemm artal meqjum lis-Sultana tal-Qalb ta' Ġesù, kif ukoll statwa tal-Qalb ta' Ġesù f'niċċa fuq l-artal tar-Rużarju.

Fil-Knisja Arċipretali taż-Żebbuġ hemm kwadru tal-Qalb ta' Ġesù fil-kappella tal-Kuncizzjoni. Il-festa ssir b'solennità kbira.

Xbiha ovali tal-Qalb ta' Ġesù tal-pittur Ġużeppi Cali tinsab ukoll fil-Knisja Arċipretali ta' Ghajnsielem. Barra mill-Eżercizzi tal-Qalb ta' Ġesù, issir ukoll il-festa ad unur ta' din il-Qalb u dak inhar issir Quddiesa fl-10.00 a.m. Din, flimkien mat-tridu, hi mħollija minn Loreta Refalo. Fit-8 ta' Diċembru, 1914, f'Ghajnsielem twaqqfet il-kongregazzjoni "Stelle del Sacro Cuore di Gesù", (Mss. tiegħi Vol. VI).

Fil-Knisja Arċipretali tal-Qala hemm il-kappella tal-Qalb ta' Ġesù, mibnija fl-1951. Il-kwadru tpitter mill-Prof. G. Vella.

Fil-Knisja ta' Kerċem wiehed mill-artali tal-kappelluni hu tal-Qalb ta' Ġesù. Il-kwadru juri d-dehra lil Santa Margerita Marija Alacoque u hu tal-Prof. Taljan Virgilio Monti. F'Kerċem hemm ukoll il-kongregazzjoni tal-Qalb ta' Ġesù magħquda ma' dik ta' Santa Maria della Pace b'digriet minn Ruma fid-19 ta' Marzu, 1857. (Mss. tiegħi, Vol. XXV).

Fil-Knisja ta' San Lawrenz hemm statwa tal-Qalb ta' Ġesù u artal tal-kappelluni meqjum lilu. Il-kwadru hu tal-Prof. G. Vella u sar fl-1955 a spejjeż ta' Dun Salv Fiteni, D.D., mill-Għarb. L-istatwa hi xogħol Wistin Camilleri, P.E.P.

Fil-Parroċċa tal-Munxar insibu kwadru tal-Qalb ta' Ġesù, li tul Ġunju, jiġi espost fuq il-presbiterju għall-qima tal-fidili. Fil-festa tal-Qalb ta' Ġesù, minbarra l-Adorazzjoni matul il-jum, isiru żewġ Quddisiet imħollija bhala legat.

Fil-Knisja ta' Marsalforn wiehed mill-artali hu tal-Qalb ta' Ġesù. Il-kwadru tpitter fl-1879. Il-kappella tas-Sorijiet Frangiskani tal-Qalb ta' Ġesù fid-dar tal-villegġjatura fix-Xwejni hi meqjuma lill-Qalb ta' Ġesù.

Il-qima lejn il-Qalb ta' Ġesù fil-Knisja ta' Santa Luċija ilha mill-1883. Hawn insibu statwa ta' Wistin Camilleri. Fil-festa tal-Qalb ta' Ġesù ssir Quddiesa mħollija bhala legat.

Fil-Knisja ta' Ġiezu, fl-Imġarr, hemm statwa tal-Qalb ta' Ġesù f'wiehed mill-angli ta' taħt il-koppla.

L-isptar fil-Fortizza ta' Chambray gie ikkonsagrat lill-Qalb ta' Ġesù mill-Isqof Mikiel Gonzi fit-30 ta' Ġunju, 1939.

Fil-31 ta' Marzu, 1887, fuq l-artal fil-Kappella "Ta' Pinu" tpoġġa kwadru tal-Qalb ta' Ġesù għall-qima tad-devoti. Dan kien ġie mogħti mill-Isqof ta' dak iż-żmien, Mons. Pietru Pace (1877-1889).

Issa li rajna l-qima lejn il-Qalb ta' Ġesù fil-knejjes ta' Ghawdex, inkomplu nitheggu ahna u nqimu lill-Qalb ta' Ġesù hajjitna kollha b'mod li din il-qima ngħadduha lil ta' warajna.

Fl-ahharnett, bil-kelma tal-Poeta Nazzjonali Mons. Dun Karm Psaila, insellmu lill-Qalb ta' Ġesù:

Tina l-hlewwa ta' l-ilsna tas-sema,
biex il-ġieh li jixraqlek nagħtuk;
Qalb hanina, li tghader, li taħfer,
kif habbejtna nixtiequ nħobbuk.

N.B. Il-jedd ta' l-istampa hu miżmum mill-kittieb.

Kronaka tal-Parrocça

Mill-21 ta' Mejju 1974,

sal-20 ta' Mejju 1975

- 31 - 5 - 74: Maghmudija ta' Antoinette, bint Grezzju Cutajar u Marija neè Hili. Konsagrazzjoni tal-Parrocça lill-Qalb ta' Marija bhala gheluq ix-xahar ta' Mejju.
- 8 - 6 - 74: Tieg ta' Pawlu Farrugia, minn Victoria, ma' Marija Cassar, minn Fontana.
- 9 - 6 - 74: Irceview l-Ewwel Tqarbina: Joseph M. Portelli, Renzo Curmi, Paul Galea, Charlie Cardona, Adrian Sacco, Sunny Farrugia, Benny Cutajar, Tony Vella, Alex Vella, Gorgina Galea, Frances Galea, Mary Farrugia, Felicità Tabone, Judith Cardona, Gorgina Spiteri, Margaret Formosa u Gorgina Cassar.
- 13 - 6 - 74: Solennità tal-Ġisem u d-Demm ta' Kristu, (Corpus): wara nofs inhar saret Konċelebrazzjoni u Purċissjoni Ewkaristika. Il-Purċissjoni waqfet għal ftit fi Triq il-Kappillan Hili u hemm inghataat il-Barka.
- 16 - 6 - 74: Gheluq il-Festi Esterni f'ġieħ il-Qalb ta' Ġesù. It-tridu kien ippredikat minn Dun Mikiel Borg u l-panigierku mill-W.R. Kan. Lorenzo Mifsud, Arċipriet tal-Birgu.
- 20 - 6 - 74: Lejlet is-Solennità Liturgika tal-Qalb ta' Ġesù. Saret il-prezentazzjoni tat-tfal u tat-trabi lill-Qalb Imqaddsa ta' Ġesù.
- 21 - 6 - 74: Solennità Liturgika tal-Qalb ta' Ġesù. Saret gurnata Adorazzjoni, Siegha għall-Kleru kollu t'Għawdex li tmexxiet minn Mons. Isqof u Konċelebrazzjoni ma' l-istess Isqof Nikol Ġ. Cauchi.
- 23 - 6 - 74: Maghmudija ta' Anthony, bin Lorenzo Portelli u Luċija neè Buttigieg.
- 29 - 6 - 74: Maghmudija ta' Mary Rose, bint Anton Cordina u Carmela neè Saliba.
- 10 - 7 - 74: Funeral ta' Tarċisja Formosa.
- 20 - 7 - 74: Tieg ta' Ewkaristiku Curmi minn Ghajnsielem, ma' Miriam Galea, minn Fontana.
- 6 - 8 - 74: Maghmudija ta' Karen, bint Carmel Curmi u Lydia neè Said.
- 13 - 8 - 74: Funeral ta' Luigi Cardona.

- 21 - 8 - 74: Magħmudija ta' Marija, bint Ġużepp Camilleri u Doris neè Mercieca.
- 27 - 8 - 74: Funeral ta' Marija Galea.
- 29 - 8 - 74: Magħmudija ta' Mary-Anne, bint Loretu Saliba u Anna neè Attard.
- 31 - 8 - 74: Tieg ta' Joe Debattista, minn Victoria, ma' Ġina Borg, minn Fontana.
- 6 - 9 - 74: Magħmudija ta' Mark, bin Lippu Farrugia u Marija neè Cardona, u ta' Mark, bin Ġużepp Borg u Ġorġa neè Mercieca.
- 7 - 9 - 74: Tieg ta' Charles Zammit, minn Victoria, ma' Marija Portelli, minn Fontana.
- 15 - 9 - 74: Magħmudija ta' Amy-Diane, bint Richard Deane Harvey u Josephine neè Grech.
- 28 - 9 - 74: Tieg ta' Salvu Azzopardi, mix-Xagħra, ma' Josephine Borg, minn Fontana.
- 6 - 10 - 74: Tieg ta' Joe Vella, mill-Marsa, ma' Mary Rose Curmi, minn Fontana. Saret il-Purċissjoni tar-Rużarju.
- 16 - 10 - 74: Festa ta' S. Margerita M. Alacoque. Saret Konċelebrazzjoni u priedka minn Dun Nikol Vella Apap.
- 18 - 10 - 74: Funeral ta' Ġorġa Attard.
- 1 - 11 - 74: Saret Konċelebrazzjoni għal ruħ Mons. Celestino Galea, Ph.D., fl-okkażjoni ta' għeluq il-50 sena minn meta ġie ordnat saċerdot.
- 3 - 11 - 74: Bdiet il-Missjoni fil-Parroċċa bi thejjija għall-Festi Ċentinarji. Saret Konċelebrazzjoni mill-Missjunarji. Matul il-Missjoni saru priedki u konferenzi għal kull kategorija, u żewġ "play forums".
- 17 - 11 - 74: Gheluq il-Missjoni b'Konċelebrazzjoni mill-Missjunarji u mis-Saċerdoti tal-Parroċċa.
- 23 - 11 - 74: Lejlet is-Solennità Liturgika ta' Kristu Re. Saret Konċelebrazzjoni mmexxija minn Mons. Isqof.
- 26 - 11 - 74: Magħmudija ta' Rosina, bint Manwel Spiteri u Teresa neè Grima.
- 30 - 11 - 74: Magħmudija ta' Franca, bint Ġużepp Buttigieg u Marija neè Sultana.
- 7 - 12 - 74: Magħmudija ta' Marija, bint Franky Farrugia, u Giovanna neè Theuma.
- 15 - 12 - 74: Gheluq il-Festi Esterni f'ġieħ Sant'Andrija Appostlu. It-tridu kien ippredikat minn Dun Ġużepp Cauchi u l-

paniġierku minn Dun Ġużepp Curmi.

- 21 - 12 - 74: Pellegrinagg tas-Sena Mqaddsa mill-Abbatini t'Ghawdex mill-Knisja ta' S. Wistin għall-Knisja tagħna, fejn wara Mons. Isqof ikkonċebra mad-Diretturi ta' l-Abbatini.
Magħmudija ta' Marcelline, bint Carmelo Farrugia u Marija neè Monpalao.
- 23 - 12 - 74: Pellegrinagg tal-Parroċċa mill-Knisja tas-Sorijiet Dumnikani sal-Knisja tagħna għar-rebħ ta' l-Indulgenzi tas-Sena Mqaddsa. Wara saret Konċelebrazzjoni.
- 25 - 12 - 74: Il-Milied. Qabel il-Funzjoni ta' nofs il-lejl saret purċissjoni bil-Bambin. Numru ta' familji żammew għal gurnata tifel jew tifla mill-Istitut ta' Lourdes. Sar ukoll Party għat-tfal tad-Duttrina.
- 26 - 12 - 74: Pageant tal-Milied mill-Kor "Uljed Santa Margerita" ta' Sannat. Wara sar il-ħruġ min-nieċa ta' l-Istatwa tal-Qalb ta' Ġesù.
- 27 - 12 - 74: L-Ewwel Dehra tal-Qalb ta' Ġesù lil Santa Margerita M. Alacoque u Ftuh tal-Festi Ċentinarji. Saret gurnata Adorazzjoni. Fil-ghaxija sar pellegrinagg djoċesan bl-Istatwa tal-Qalb ta' Ġesù minn Pjazza S. Wistin sal-Parroċċa-Santwarju tagħna, fejn wara Mons. Isqof ikkonċebra ma' 32 saċerdot minn Ghawdex kollu. Hā sehem il-Kor il-ġdid tagħna, imħarreg mis-Sem. Giovanni B. Cremona u mis-Sur Carmelo Schembri.
- 1 - 1 - 75: Numru ta' familji reggħu żammew għal gurnata tifel jew tifla mill-Istitut ta' Lourdes.
- 25 - 1 - 75: Ftuh tal-Ġimgha Ewkaristiko-Liturġika fl-okkażjoni tal-Konsagrazzjoni ta' l-Artal il-ġdid.
- 29 - 1 - 75: Gheluq is-70 sena mill-Konsagrazzjoni tal-Knisja. Mons. Isqof Nikol Ġ. Cauchi ikkonsagra l-Artal il-ġdid u wara ikkonċebra ma' 16-il saċerdot.
- 1 - 2 - 75: Intemmet il-Ġimgha Ewkaristiko-Liturġika b'Konċelebrazzjoni u Purċissjoni bis-Santissimu.
- 9 - 3 - 75: Intemmu l-Eżerċizzi tal-kbar, li, bħala parti mill-Festi Ċentinarji, kienu ippredikati minn Mons. Isqof. Magħmudija ta' Josette, bint Giovanni Galea u Anas-tasja neè Camilleri.
- 14 - 3 - 75: Intemmu l-Eżerċizzi taż-żghażaġh, ippredikati minn Dun Bert Curmi.
- 15 - 3 - 75: Magħmudija ta' Marlene, bint Ġużepp Formosa u Lui-gia neè Borg.
- 25 - 3 - 75: Pellegrinagg għas-Santwarju ta' Lourdes, fl-Imgarr,

- fejn saret Quddiesa bl-Omelija mill-Kappillan.
- 26 - 3 - 75: Vjatku Solenni fl-okkażjoni tal-Ġimgħa Mqaddsa.
- 27 - 3 - 75: Ħamis ix-Xirka. Wara l-funzjoni fil-Knisja, saru l-Visti tas-Seba' Knejjes fl-irhula.
- 28 - 3 - 75: Il-Ġimgħa l-Kbira. Minbarra l-funzjoni fil-Knisja, saret "Via Sagra" fi Triq il-Għajn, minn hdejn il-Knisja sa, Pjazza Tomba.
- 3 - 4 - 75: Lejlet id-Disa' Ġimgħat. Sar "carcade" mill-Pjazza tan-Nadur għal hdejn il-Knisja tagħna bl-istatwa tad-dimostrazzjoni tal-Qalb ta' Ġesù. Qabel it-tluq min-Nadur sar diskors minn Dun Mikiel Attard u t-tberik tal-vetturi mill-Kan. Anton Mejlaq.
- 4 - 4 - 75: Bdew id-Disa' Ġimgħat b'gurnata Adorazzjoni u Konċelebrazzjoni solenni mmexxija minn Mons. Isqof. Sar ukoll marċ mill-Banda "La Stella".
- 11 - 4 - 75: Pellegrinagg mill-Munxar u Konċelebrazzjoni mill-Kappillan u l-kleru ta' l-istess Parroċċa.
- 18 - 4 - 75: Pellegrinagg mill-Għasri u Konċelebrazzjoni mill-Kappillan u l-kleru ta' l-istess Parroċċa.
- 20 - 4 - 75: Magħmudija ta' Louisianne, bint Ġorġ Casha u Marija nee Curmi, u ta' Peter Paul, bin Kustanz Micallef u Carmela nee Said.
- 25 - 4 - 75: Pellegrinagg minn Kerċem u Konċelebrazzjoni mill-Kappillan u l-kleru ta' l-istess Parroċċa.
- 2 - 5 - 75: Quddiesa bir-Rit Grieg mill-Papas Vito Borgia.
- 8 - 5 - 75: Magħmudija ta' Ġorġ, bin John Micallef u Stella nee Refalo.
- 9 - 5 - 75: Pellegrinagg minn Għajnsielem u Konċelebrazzjoni mill-Arċipriet u l-kleru ta' l-istess Parroċċa.
- 10 - 5 - 75: Konċelebrazzjoni mill-Isqof mas-Saċerdoti li ġew ordnati fl-1968.
- 11 - 5 - 75: Magħmudija ta' Josephine, bint Francesco Galea u Mary nee Mejlaq.
- 16 - 5 - 75: Pellegrinagg miż-Żebbuġ u Konċelebrazzjoni mill-Arċipriet u l-kleru ta' l-istess Parroċċa.



Kwadru Titulari tal-Qalb ta' Gesù